

MIGUEL DE CERVANTES, DON KIHOTE

Prologu

Maqlub mill-Ispanjol minn J. AZZOPARDI S.J.

Qarrej dizokkupat, minghajr gurament tista' temminni li nixtieq li dan il-ktieb, bhala iben intellett, ikun l-iktar sabih, l-iktar spirituz u l-iktar prudenti li wiehed jista' jimmagina. Izda ma stajtx jien nibdel l-ordni tan-natura, li fiha kull haga twelled dik li tixbahha. U hekk, min seta' jwelled il-genju tieghi hawli u ftit ikkultivat, jekk mhux l-istorja ta' iben nixef, imkemmex, fantastiku, u mimli hsibijiet diversi u li wiehed qatt ma mmagina: hekk kif wiehed weldu f'habs, fejn wiehed ikollu kull inkomdu, u fejn ikun hemm kull s'orbju li jgiblek id-dwejjaq? Il-kwiet, il-post tal-mistrieħ, is-serħan tal-ghelieqi, is-serenità tas-smewwiet, iċ-ċarċir tal-ghejjun, il-kwiet ta' l-ispirtu huma parti kbira biex il-muži l-ktar hawlin jagħtu l-frott, u jagħtu twelid lid-dinja li jimlewha bl-ghageb u l-ferħ. Kultant jigri li missier ikollu iben ikreh u minghajr ebda grazzja. u l-imħabba li għandu għaliħ tqegħdlu għamad fuq għajnejh hekk li ma jarax id-difetti tiegħu, u jiggudikahom bhala prudenza u ġmiel, u jirrakuntahom ma' hbiebu bhala wiehed li jilħaqlu u grazzjuż. Izda jien, għad li nidher missier, jien parinu ta' D. Kihote, ma rridx immur mal-kurrent tad-drawwa, l-inqas nitolbok kwaži bid-dmugħ f'għajnejja, kif jagħmlu oħrajn, qarrej l-iktar għaziż, biex taħfer jew taħbi d-difetti li għad tara f'dan ibni: u mbagħad la tiġi minnu u l-inqas int ħabibu, u għandek ruħek f'ġismek u għandek rajk għal kollox f'idejk, u qiegħed f'darek, fejn int is-sid, bħar-Re fuq it-tributi tiegħu, u taf b'dak li s-soltu jgħidu, li taħt il-mantar tieghi noqtol ir-Re. Dan kollu jeżentak u jagħmlek ħieles minn kull rispettu u obbligu, u hekk tista' tghid fuq l-istorja dak kollu li jidhirlek, minghajr biża' li jikkalunjawk għall-ħażin, l-inqas li jippremjawk għat-tajjeb li tghid fuqha.

Irrid biss nagħtihielek nadifa u b'xejn, minghajr l-ornament ta' prologu, u l-inqas in-numru bla għadd ta' katalgu ta' sunetti, epigrammi u elogġi li s-soltu jitqiegħdu fil-bidu tal-kotba. Għaliex naf ngħidlek li, għad li swieli xi xogħol niktibha, ma sibt xejn ikbar milli nagħmel din id-daħla li qed taqra. Hafna drabi qbadt

il-pinna biex niktibha, u hafna drabi hallejtha, li ma kont naf kif niktibha; u hekk kif kont qed nahsibha, bil-karta quddiemi, il-pinna fil-widna, il-minkeb fuq id-desk u idi taht ilhiti, nahseb x'ghandi nghid, dahal habta u sabta habib tiegħi grazzjuż u fin, li meta rani hekk imħasseb, staqsieni x'kienet ir-raġuni, u ma qgħadtx nahbi-hielu, għedtlu li kont qed nahseb fil-prologu li kelli nagħmel għall-istorja ta' D. Kihote, u li kont sibtha hekk iebes, li ma ridtx nagħmlu, u lanqas nagħti għad-dawl il-bravuri ta' kavalier hekk nobbli. Għaliex kif trid int li jien ma nkunx imħawwad b'dak li jgħid il-legislatur antik li jissejjaħ il-poplu, meta jara li wara daqshekk snin li ilni rieqed minsi fis-skiet, issa nohroġ b'dawn is-snin kollha fuq spalleja b'leġġenda niexfa daqs haxix tal-baħar, battala minn invenzjoni, imnaqqsa miġl-istil, fqira fil-hsieb, u nieqsa minn kuġl erudizzjoni u tagħlim, mingħajr noti margjinali u mingħajr annotazzjonijiet fl-aħħar tal-ktieb, kif nara li huma kotba oħra, għa'kemm huma favolużi u profani, hekk mimlijin b'sentenzi ta' Aristotli, ta' Platon u tal-qatgħa kollha ta' filosofi, li jammiraw il-qarrejja, u jzommu l-kittieba tagħhom bhala nies li qraw hafna, eruditi u e'okwenti? Għalhekk jiċċitaw l-Iskrittura divina! Ma jgħidux li huma San Tumas oħra u dutturi oħra tal-Knisja, waqt li jzommu f'dan dekor tant ingenuż, li f'vers pingew namrat nofsu rieqed, u f'iehor jagħmlu fervorin kristjan, li huma konsolazzjoni u rigal tismagħhom jew taqrahom. Il-ktieb tiegħi għandu jkun nieqes minn dan kollu, għaliex m'ghandi xejn x'nannota fil-margjini, u inqas x'nannota fl-aħħar, u naf inqas x'awturi nsegwi fih, biex inqegħdhom fil-bidu, kif jagħmel kul'hadd, għall-ittri ta' l-ABC, nibda f'Aristotli u nispiċċa f'Xenofonte u f'Zoilu jew Zeuxis, għad li l-wieħed kien jimmalafama u l-iehor pittur. Ukoll għandu jkun nieqes il-ktieb tiegħi minn sunetti li l-awtur tagħhom huma duki, markizi, konti, isqfijiet, dami jew poeti l-iktar magħrufa. Anki jekk nitlobhom lil żewġ jew tliet segretarji hbieb, jien naf li jagħtuhomli, u hekk, li ma jkunx daqshom dawk ta' dawk li għandhom isem ikbar fi Spanja tagħna.

Fl-aħħar, sinjur u habib tiegħi, inkompli, jien niddetermina li s-sinjur D. Kihote jithalla midfun fl-arkivji tiegħu f'Manca, sakemm is-sema jipprezenta 'l min iżejnu b'tant affarijiet li jonqsuh, għaliex jien inħossni nkapaci li nirrimedjahom għall-insuffiċenza tiegħi u ftit skola, u għaliex naturalment jien ġifa u għażżien biex immur infittex kittieba li jgħidu dak li jien naf nghid mingħajrhom. Minn

dan jigi t-thassib u l-eżaltament li fih sibtni: raġuni biżżejjed biex tqiegħdni f'dak li smajt minn għandi. Meta sema' dan il-ħabib tiegħi ,ta daqqa b'idu fuq wiċċu u nfexx f'daħka kbira, u qalli: Għali-imħabba tiegħu, hija, li issa wasalt biex inneħni il-lużżjoni li fiha kont daż-żmien kollu li ilni nafek, li fih dejjem hadtek bħala meqjus u prudenti f'kull ma tagħmel. Iżda issa qed nara li int tant bghid minn dan, bħalma hu s-sema mill-art.

Kif jista' jkun dan li hwejjeg ta' importanza hekk żgħira u hekk hfief biex tagħmilhom, jista' jkollhom saħħa li jwaqqfu u jzommu ġenju hekk matur bħalma hu tiegħek, u magħmul hekk biex jikser u jegħleb diffikultajiet oħra ikbar? Dan ma jigix minn nuqqas ta' abiltà, iżda minn eċċess ta' għažż u faqar ta' diskors. Trid tara hux minnu dak li qed ngħid? Mela ismagħni sewwa, u tara kif f'ħakka t'għajn inwaqqa' d-diffikultajiet tiegħek kollha, u nirrimejja għan-nuqqasijiet kollha li qed tghid li jfixkluk u jbeżżgħuk li tagħti għad-dawl u mera tad-dinja l-istorja tal-famuż tiegħek D. Kiho'te, dawl u mera tal-kavellerija kollha miexja. Għid, irrispondejtu jien, meta smajt dak li qalli, b'liema manjera taħseb li nimla l-vojt tal-biża' tiegħi, u nnaqqas fi kjaressa t-taqlib tat-taħwid tiegħi. Għal dan hu qal: L-ewwel li tirrepara għas-sunetti, epigrammi jew eloġji li jonqsuk għall-bidu, u li għandhom ikunu ta' persunaġġi gravi u ta' titlu, tista' tirrimedja għalihom hekk li int stess tiehu ftit tax-xoġhol u tagħmilhom, u mbagħad tista' tghammidhom u tqiegħdilhom l-isem li trid, taddottahom lil Prester John ta' l-Indja jew lil-imperatur ta' Trapisona, li naf li jingħad li kienu poeti famużi: u meta ma kenux dan, u jekk xi pedanti u baċċellieri li minn wara jigdmuk u jgergru li mhux minnu, tħabbat moħħok xejn bihom, għaliex huma li jfittxulek il-gidba, ma jistgħux jaqtgħulek l-id li b'ha ktibtu.

F'dak li tiċċita fil-marġni l-kotba u l-awturi li minnhom tiegħu s-sentenzi u l-għidut li jogħgħbok tqiegħed fl-istorja tiegħek, ma hemmx iktar li tagħmel li tqiegħed xi sentenzi, jew bil-latin li int taf bl-ament, jew għallinqas li jiswewlek ftit xoġhol tfittixhom, kif ngħidu aħna tqiegħed, dwar il-ħelsien u l-iskjavitù:

Non bene pro toto libertas venditur auro.

U mbagħad fil-marġni tiċċita Orazju jew min għidt. Jekk jogħgħbok tittratta fuq is-setgħa tal-mewt, irrikorri għal:

Pallida mors aequo pulsata pede

Pauperum tabernas, regumque turres.

Jekk fuq il-ħbiberija u l-imħabba li Alla jikkmanda li għandu għall-għadu, idħol malajr fil-punt ta' l-Iskrittura divina, li tista' tagħmel b'tant kurżità, u tgħid il-kliem ta' mhux inqas mill-istess Alla: "Ego autem dico vobis: diligite inimicos vestros." Jekk jogħġbok tittratta fuq ħsbijiet ħżiena, irrikorri għall-vanġelu: "De corde exeunt cogitationes malae." Jekk fuq l-instabilità tal-ħbieb. ekku għandna Katun li jagħtik żewġ versi tiegħu:

Donec eris felix, multos numerabilis amicos,

Tempora si fuerint nubila, solus eris.

U b'dawn il-biċċiet tal-latin u oħrajn bħallhom iżommuk bħala grammatiku, u tkun dan mhux ta' f'tit unur u profitt il-ġurnata ta' l-lum. F'dak li għandu x'jaqsam li tqiegħed anno'azzjonijiet fl-aħhar tal-ktieb, żgur tista' tagħmel hekk. Jekk issemmi xi ġgant fil-ktieb tiegħek, nagħmluh li jkun il-ġgant Gulija, u b'dan biss, li m'hu se jiswielek armajn xejn, aghmel annotazzjoni kbira, hemm tista' tqiegħed: "Il-ġgant Gulija jew Goliat kien Filistew li r-ragħaj David qatel b'tefgħa kbira ta' ġebbla fil-wied ta' Teberinto, skond kif jin-għad fil-ktieb tas-Slaten, fil-kapitlu li intom jogħġbokkom issibu li jinkiteb."

Barra dan, biex nurik bniedem erudit fl-ittri umani u kosmografu, aghmel li fl-istorja tiegħek tissemma x-xmara Tajo, u jkollok malajr lok b'annotazzjoni oħra famuża, waqt li tpoġġi: "Ix-xmara Tajo hekk intqal fuqha minn re ta' Spanja: taf it-twelid tagħha f'post tali, u tmut fil-baħar Oċean, waqt li tbus il-ħitan tal-be't famuża ta' Lisbona, u jaħsbu li għandha r-ramel tad-deheb, eċċ." Jekk jogħġok tithaddet dwar ħallmelin, jien nagħtik l-istorja ta' Kako, li nafha bl-ament. Jekk dwar nisa tad-dnub, hemm hemm l-isqof ta' Mononjedo, li jisilfek Lamia, Laida u Flora, l-anno'azzjoni tagħha tagħtik kreditu kbir. Jekk dwar nies krudili, Ovidju jagħtik f'idejn Medea. Jekk dwar inkantaturi u saħħarin, Omeru għandu Kalipso, u Virġilju Ċirċe. Jekk dwar kaptani kuragġjużi, l-istess Ġulju Ċesri jagħtik lilu nnifsu f'l-Kummentarji tiegħu, u Plutark jagħtik elf Alessandru. Jekk tittratta l-imħabba, b'zewġ uqijat li taf mil-lingwa toskana, tiltaqa' ma' Leon Hebreo, li jonfohlok il-qisien. U jekk ma tridx tiġġerra ma' artijiet stranġiera, żomm f'darek Fonseca "Del Amor de Dios", fejn hemm imniżżel dak kollu li int u l-iktar wiehed inġenjuż jirnexxilu jixtieq f'suġġett bħal dan. F'kelma waħda m'hemmx iżjed ħlief li ssemmi dawn l-ismijiet, jew li tmiss dawn l-istejjer fl-istorja tiegħek, li hawn għidtlek, u

thalli għaliġa l-inkarigu li nqiegħed l-annotazzjonijiet u n-noti marginali, li jien nahliflek li jkun hekk li jimlew il-marginu u jaħru erba' tinjiet fl-aħħar tal-ktieb.

Issa niġu għal kif tiċċita awturi li l-kotba l-oħra għandhom, li jonqsuk f'tiegħek. Ir-rimedju li dan għandu hu ħafif ħafna, għaliex m'għandekx tagħmel haġ'ohra ħlief li tfittex ktieb li jinnotahom kollha fil-marginu, mill-A saż-Ż, kif għidtlek. Imbagħad dan l-istess abeċedarju tqegħdu fil-ktieb tiegħek: li għad li fuq l-abjad jidher l-iswed tal-gidba, għall-bżonn oċkejken li int tagħmel użu minnhom, ma jkun gara xejn; u jista' jkun xi ħadd jeħodha hekk ħafif, li jaħseb li dan kollu int geddist fl-istorja tiegħek sempliċi u mingħajr tiżżin. U meta dan ma jservi għal xejn iżjed, għallinqas iservi għal dak il-katalgu kbir ta' awturi biex jagħti f'daqqa awtorità lill-ktieb. Barra minn dan, ħadd ma jfittex jekk int issegwihom jew le, ħadd ma japprofitta minn dan. U iżjed minn dan, jekk qed nifhemek tajjeb, dan il-ktieb tiegħek ma għandu bżonn l-ebda haġa minn dak li int tghid li hu nieqes minnu, għaliex kollu kemm hu hu tingiża kontra l-kotba tal-kavallerija, li Aristotli qatt ma qabel magħhom, lanqas San Bażilju, lanqas laħaq Ċiċerun: lanqas jiġu inqas mir-rakkont ta' l-idejat fabulużi tiegħek il-puntwalitajiet tal-verità l-inqas osservazzjonijiet ta' l-astroloġija: l-inqas huma ta' importanza l-qisien ġeometriċi, l-inqas it-twaqqiġ ta' l-argumenti li jservu għar-retorika: l-inqas ma jippriedka 'l ħadd, iħawwad l-uman mad-divin, li hu qisu xorta ta' taħwid li bih m'għandu jitlibbes ebda ħsieb kristjan. F'dak li kont tikteb żammejt biss li toqrob lejn l-imitazzjoni, li meta kienet iktar perfetta, tant aħjar ikun dak li ser tikteb. U mbagħad din il-kitba tiegħek ma tħares lejn xejn iżjed ħlief li tneħħi l-awtorità u l-irbit li għandhom fid-dinja u fil-poplu l-kotba ta' kavallerija, m'hemmx għalfejn tmur tittallab sentenzi ta' filosofija, parini ta' l-iskrittura divina, stejjer ta' poeti, diskorsi ta' retoriki, mirakli ta' qaddisin, iżda tagħmel li jkun mimli bi kliem sinjifikanti, onesti u mqegħdin tajjeb fid-diskors u l-perijodu tiegħek armonjuż u ferrieħi; waqt li tpinġi f'dak kollu li joghġbok tilhaq u jkun possibbli, l-iskop tiegħek, tagħti x'tifhem il-ħsiebijiet tiegħek, mingħajr ma traqqad fihom jew taħbihom. Qis ukoll li min jaqra l-istorja tiegħek, l-imdejjaq jibda jittbissem, u min jidhak jidhak iktar, is-sempliċi ma jtifxkiex, id-diskret jammira l-invenzjoni, is-serju ma jiddisprezzahex, l-inqas il-prudenti ma jieqaf ifaħħarha. Fil-fatt, żomm l-iskop tiegħek fiss

biex teghleb il-magna bla fundament ta' dawn il-kotba kavallereski, li hafna jobogħduhom, u mfahħrin minn hafna iktar: għaliex jekk jirnexxilek dan, fa jkunx irnexxielek ftit.

Ogħadt nisma' bi skiet kbir dak li habibi qalli, u b'dak il-mod daħlu ġo fija r-raġunijiet tiegħu, li bla ma niddiskutiĥom, aċċettajt-hom bħala tajbin, u tagħħom stess ridt nagħmel dan il prologu: li fih tara, qarrej ġentili, l-għerf tal-habib tiegħi, ix-xorti tajba tiegħi li sibt kunsillier bħal dan fi żmien tant bżonnjuż, u l-mistrieħ tiegħek li ssib l-istorja hekk sinciera u mingħajr tidwir tal-famuż D. Kihote de la Manča, li l-abitanti kollha tad-distrett tal-pjanura ta' Montiel jaħsbu li kien in-namrat l-iktar safi u l-kavallier l-iktar kuraġġjuż li deher dik in-naħa għal hafna snin f'dawk l-inħawi. Jien ma rridx infahħar iżżejjed is-servizzi li qed nagħmitlek li nagħmlek taf kavallier hekk nobbli u hekk onorat; iżda rrid li tiringrazzjani li għamiltek taf il-famuż Sancho Panza, il-ġentlom galanti tiegħu, li fih, jidhirli, nagħtik fil-qosor il-bravuri kollha grazzjużi li huma mxerrdin fiċ-ċorma tal-kotba vojta tal-kavallierija. U b'dan, Alla jagħtik is-saħħa, u lili ma jinsinix. SAHHA.

L-Ewwel Parti

tan-nobbli inġenjuż

Don Kihote

de la Manča

Li jittratta fuq il-kundizzjoni u eżerċizzju tal-famuż nobbli D. Kihote de la Manča.

Kap I

F'llok de la Manča, li l-isem tiegħu ma rridx niftakar, m'ilux żmien hafna kien iġħix nobbli minn dawk tal-lanza msinna, tarka antika, ziemel niexef u kelb tal-kaċċa ġerrej. Qolla ta' xi haġa iktar baqra milli muntun, laħam kiesaħ il-biċċa l-kbira tal-iljieli, dwejjaq u swied il-qalb nhar ta' Sibt, lentikki nhar ta' Ġimgħa, xi beċċun ta' paprata l-ħdud ikkunsmaw tliet parti tal-proprietà tiegħu. Il-bqija spicċaw libsa tal-festa, qalziet tal-pannu għall-festi bil-papoċċ tiegħu ta' l-istess, u l-ġranet tal-ġimgħa kien junura ruħu bi hwejjeġ tal-harir miħ-aktar fin. Kien iżomm f'daru sinjura li għaddiet l-erbghin, u neputija li ma laħqitx l-ghoxrin, u seftur għal-għalqa u

s-suq, li hekk kien jarma ž-žiemel kif kien jaħtaf il-midra. L-età tan-nobbli tagħna kienet waslet mal-ħamsin sena: kien ta' lewn qawwi, niexef fili-laħam, xott fil-wieċ, ibakkar ħafna filgħodu u iħobb il-kaċċa. Jixtiequ jgħidu li kellu l-laqam ta' Kiħada jew Kisada (li f'dan hemm xi differenza fl-awturi li jiktbu fuq dal-każ), hu x'inhu meta qagħdu jaqtgħu jingħata x'nifhmu li kien jismu Kiħana. Izda dan ftit jimporta għar-rakkont tagħna...